

Замимаи _____
ба фармоиши директори
Агентии назорат дар соҳаи
маориф ва илми назди Президенти
Ҷумҳурии Тоҷикистон
аз « _____ » _____ соли 2025, № _____

Дастурамали мансабии
мутахассиси бахши назорат, коргузорӣ ва корҳои махсуси Агентии назорат дар
соҳаи маориф ва илми назди Президенти Ҷумҳурии Тоҷикистон

1. Муқаррароти умумӣ

1. Номи мансаб – мутахассиси бахши назорат, коргузорӣ ва корҳои махсуси Агентии назорат дар соҳаи маориф ва илми назди Президенти Ҷумҳурии Тоҷикистон.

2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансабҳои категорияи ҳафтум мансуб аст.

3. Мутахассиси бахши назорат, коргузорӣ ва корҳои махсуси Агентии назорат дар соҳаи маориф ва илми назди Президенти Ҷумҳурии Тоҷикистон (минбаъд – мутахассиси бахш) аз тарафи директори Агентии назорат дар соҳаи маориф ва илми назди Президенти Ҷумҳурии Тоҷикистон (минбаъд – директори Агентии назорат дар соҳаи маориф ва илм) мувофиқи талаботи қонунгузории Ҷумҳурии Тоҷикистон ба мансаб таъин ва аз мансаб озод карда мешавад.

4. Ишғолкунандаи мансаби мазкур ба мудир бахши назорат, коргузорӣ ва корҳои махсуси Агентии назорат дар соҳаи маориф ва илми назди Президенти Ҷумҳурии Тоҷикистон (минбаъд – мудир) тобеъ ва ҳисоботдиҳанда мебошад.

5. Дар давраи муваққатан ҳозир набудани мутахассиси бахш иҷрои уҳдадорӣҳои мансабии ӯ ба мудир бахш вогузор карда мешаванд.

6. Мутахассиси бахш бо роҳбарон ва кормандони воҳидҳои сохторӣ ва сохторҳои маҳаллии Агентии назорат дар соҳаи маориф ва илми назди Президенти Ҷумҳурии Тоҷикистон (минбаъд – Агентии назорат дар соҳаи маориф ва илм), сохторҳои мақомоти марказӣ ва мақомоти иҷроияи маҳаллии ҳокимияти давлатӣ, мақомоти худидоракунии шаҳрак ва деҳот дар доираи уҳдадорӣҳои мансабии худ тибқи тартиби муқарраргардида ҳамкорӣ менамояд.

2. Талаботи тахассусӣ

7. Барои мансаби мутахассиси бахш талаботи тахассусии зерин муқаррар карда мешавад:

- таҳсилоти олӣ, олии нопурра ё миёнаи касбӣ ихтисоси равияи омӯзгорӣ, илмҳои табиӣ, риёзӣ, дақиқ ва гуманитарӣ;

- донишони таърих, фарҳанг, муқаддасоти миллий, забони давлатӣ ва забонҳои хориҷӣ;

-одобу ахлоқи шоиста, ҳисси баланди эҳтиром нисбат ба ҳуқуқ ва озодиҳои инсон, шаҳрвандон ва ҳамкорон;

-донистани Конституцияи Ҷумҳурии Тоҷикистон, қонунҳо ва санадҳои меъёрии ҳуқуқӣ, инчунин санадҳои ҳуқуқии байналмилалии эътирофнамудаи Ҷумҳурии Тоҷикистон, ки иҷроии уҳдадорӣҳои мансабии мутахассиси бахшро ба танзим медароранд;

-малакаи хуби муошират;

-малакаи кор бо компютер ва дигар технологияҳои иттилоотӣ.

3. Уҳдадорӣҳои мансабии мутахассиси бахш

8. Нақшаи кори нимсола (солонаи) бахшро якҷоя бо мудири бахш тартиб медиҳад.

9. Дар таҳияи лоиҳаи дастурамали мансабии худ иштирок менамояд.

10. Дар рафти таҳияи лоиҳаи санадҳои меъёрии ҳуқуқии ба фаъолияти бахш дахлдоштаро иштирок менамояд.

11. Лоиҳаи тавсияҳои методии татбиқи санадҳои меъёрии ҳуқуқии ба фаъолияти бахш дахлдоштаро дар якҷоягӣ бо мудири бахш таҳия намояд.

12. Дар санчиши фаъолияти муассисаҳои таълимӣ тибқи тартиби муқарраргардида иштирок менамояд ва аз натиҷаи санчиш ҳисобот манзур менамояд.

13. Дар кори комиссияҳо, гурӯҳҳои корӣ, ҷаласаҳо, машваратҳо, семинарҳо ва дигар чорабиниҳои Агентӣ дар мувофиқа иштирок менамояд.

14. Шаҳрвандонро қабул намуда, муроҷиатҳои шахсони воқеӣ ва ҳуқуқиро баррасӣ менамояд.

15. Дар рӯзҳои шанбе дар вақти қабули шаҳрвандон аз ҷониби роҳбарияти Агентӣ иштирок намуда тартиби пур кардани дафтари қайдро ба ӯҳда мегирад.

16. Ҳуҷҷатҳои воридотӣ ва содиротии Агентиро тибқи талаботи коргузори қайд намуда иҷроиши онро таъмин менамояд.

17. Тибқи тартиби муқарраргардида ҳифзи маълумоти дорои сирри давлатӣ ва дигар сирри бо қонун ҳифзшавандаро дар Бахш таъмин менамояд.

18. Тибқи тартиби муқарраргардида ташкил намудани ҳуҷҷатгузори, ба расмӣ даровардани санадҳо, инчунин расонидани дастуру супоришҳои роҳбарияти Агентӣ ба иҷрокунандагон ва шахсони мансабдори масъул, назорати иҷроии онҳоро вобаста ба самтҳои фаъолият амалӣ мекунад.

19. Маводҳои назоратиро таҳлил, ҷамъбаст ва оид ба ҷараёни иҷроии онҳо ба мудири бахш маълумот пешниҳод менамояд.

20. Нишондиҳандаҳои самтҳои фаъолияти Бахшро таҳлил ва ҷамъбаст намуда ба мудири бахш маълумот пешниҳод менамояд.

21. Дар якҷоягӣ бо мудири бахш иҷроии бандҳои протоколи ҷаласаҳои роҳбарияти Агентиро назорат намуда оид ба натиҷаи он ба мудири бахш маълумот пешниҳод менамояд.

22. Дар кори комиссияҳо, гурӯҳҳои корӣ, ҷаласаҳо, машваратҳо, семинарҳо ва дигар чорабиниҳои Агентии назорат дар соҳаи маориф ва илм (воҳидҳои сохторӣ

ва сохторҳои маҳаллии он) ва мақомоти давлатии дахлдор (дар мувофиқа ва бо тартиби муқарраргардида) иштирок менамояд.

23. Дигар дастурҳои мудир бахш ва роҳбарияти Агентиро, ки бо санадҳои меъёрии ҳукукии Ҷумҳурии Тоҷикистон муқаррар карда шудаанд иҷро менамояд.

4. Ҳукукҳои мутахассиси бахш

24. Мутахассиси бахш ҳукукҳои зерин дорад:

- дар баррасии масъалаҳои ба ҷаъолияти бахш дахлдошта ва қабули қарор аз рӯи масъалаҳои ба уҳдадорихои мансабии ӯ дахлдошта иштирок намояд;

- самтҳои ҷаъолияти бахшро таҳлил ва оид ба тақмили ҷаъолияти бахш, Агентии назорат дар соҳаи маориф ва илм тақлиф пешниҳод намояд;

- маводҳои дар ихтиёри бахш ва Агентии назорат дар соҳаи маориф ва илм қарордоштаро омӯзад;

- аз маълумоти дар ихтиёри мақомоти давлатӣ, муассисаҳои таълимӣ ва илмӣ қарордошта тибқи тартиби муқарраргардида истифода намояд;

- иҷрои масъалаҳои таҳти назорати бахш қарордоштаро бо тартиби муқарраргардида аз мақомоти дахлдор, муассисаҳои таълимӣ, илмӣ ва ё шахсони мансабдор дархост намояд;

- аз мақомоти дахлдор, муассисаҳои таълимӣ ва илмӣ дахлдор маълумот ва маводи барои иҷрои уҳдадорихои мансабӣ заруриро бо тартиби муқарраргардида дархост карда гирад;

- аз ҳисоби маблағҳои буҷети давлатӣ ба тақмили ихтисос ва таҷрибаомӯзӣ фаро гирифта шавад.

25. Мутахассиси бахш дорои дигар ҳукукҳои мебошад, ки санадҳои меъёрии ҳукукии Ҷумҳурии Тоҷикистон пешбинӣ намудаанд.

5. Масъулияти мутахассиси бахш

26. Мутахассиси бахш дорои чунин масъулиятҳо мебошад:

- барои иҷро накардан ё ба таври дахлдор иҷро накардани уҳдадорихои мансабӣ, ки дар дастурамали мансабии мазкур пешбинӣ шудаанд;

- барои пешниҳод накардани маълумоти дуруст ҳангоми қабул ба хизмати давлатӣ, тартиб додан ва пешбурди парвандаи шахсии худ;

- барои риоя накардани маҳдудиятҳо ва дигар талаботҳои, ки қонунҳои Ҷумҳурии Тоҷикистон «Дар бораи хизмати давлатӣ» ва «Дар бораи муқовимат ба коррупсия» ва дигар санадҳои қонунгузори Ҷумҳурии Тоҷикистон муқаррар намудаанд;

- барои риоя накардани муқаррароти қонунҳои Ҷумҳурии Тоҷикистон «Дар бораи танзими ҷашну маросим дар Ҷумҳурии Тоҷикистон», «Дар бораи масъулият барои таълиму тарбияи кӯдак», «Дар бораи озодии виҷдон ва иттиҳодияҳои динӣ»;

- барои пешниҳод накардан ва ё пешниҳоди нодурусти эълонияҳо оид ба андоз аз даромад ва оид ба вазъи молумулкӣ дар муҳлатҳои муқарраргардида;

-барои риоя накардани талаботи Кодекси одоби хизматчиҳои давлатии Ҷумҳурии Тоҷикистон;

-барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

-барои риоя накардани интизоми меҳнат, қоидаҳои тартиботи дохилӣ;

-барои ғайримаксаднок истифода бурдан ва ё вайрон намудани моликияти давлатии вобастакардашуда;

-дигар масъулияте, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

27. Мутахассиси бахш барои иҷро накардан ва ё ба таври дахлдор иҷро накардани уҳдадорихои мансабӣ, интизоми меҳнат ва қоидаҳои тартиботи дохилӣ, истифодаи ғайримаксаднок ва нобуд сохтани моликияти барои иҷрои уҳдадорихои мансабӣ вобастакардашуда ва дигар ҳолатҳои дар дастурамали мансабии мазкур нишондодашуда тибқи тартиби муқарраргардидаи қонунгузорӣ ба ҷавобгарии интизомӣ кашида мешавад.

6. Муқаррароти хотимавӣ

28. Дастурамали мансабии мазкур дар ду нусха тартиб дода шуда, нусхаи якум дар ҳадамоти кадрӣ нигоҳ дошта шуда, нусхаи дуюми он аз тарафи ҳадамоти кадрӣ бо гирифтани имзо баъди бақайдгирӣ дар китоби бақайдгирии дастурамалҳои мансабӣ ба мутахассиси бахш супорида мешавад.

29. Ҳангоми тағйир ёфтани уҳдадорихои мансабӣ ва ҳуқуқҳои хизматчиҳои давлатии маъмурӣ аз рӯи натиҷаи баҳодиҳии фаъолияти солона, ҳангоми азнавташкилдиҳии бахш ва ё Агентии назорат дар соҳаи маориф ва илм ва дигар ҳолатҳое, ки боиси тағйир ёфтани Дастурамали мансабии мутахассиси бахш мегарданд, Дастурамали мансабии мазкур аз нав таҳия ва тасдиқ карда мешавад.